
Saptavidhanuttara Stotram

సప్తవిధానుత్తరస్తోత్రమ్

Document Information



Text title : Saptavidhanuttara Stotram

File name : saptavidhAnuttarastotram.itx

Category : misc, buddha, stotra

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

సప్తవిధానుత్తరస్తోత్రమ్



నమః శ్రీలోకనాథాయ ।

అమితరుచిశిరఃస్థం పద్మపత్రాయతాక్షం
దురితకృతవినాశం మోహమాయాఽహితాక్షమ్ ।
కరధృతకనకాబ్జం లోకపాలైకదక్షం
ప్రణమితశిరసాఽహం నౌమి తం లోకనాథమ్ ॥ ౧ ॥

అరుణవరుణశోభాబోధివిజ్ఞానహేతుం
మణిమయముకుటం సంసారకామ్భోధినేతుమ్ ।
కృతమనసిజనాశం బోధిసత్త్వాదికేతుం
ప్రణమితశిరసాఽహం నౌమి తం లోకనాథమ్ ॥ ౨ ॥

సరసిజకృతవాసం దూరకన్దర్పపాశం
సురనరదనుజాశం పూర్ణచన్ద్రప్రకాశమ్ ।
సుకృతజనవిలాసం కోటిసూర్యావభాసం
ప్రణమితశిరసాఽహం నౌమి తం లోకనాథమ్ ॥ ౩ ॥

ఉరసి విహితనాగం మోచితాశేషరాగం
భవజలధివిభాగం మోక్షసౌఖ్యైకమార్గమ్ ।
ప్రతపితకనకాంగ్లం బోధిబోధైకరాగం
ప్రణమితశిరసాఽహం నౌమి తం లోకనాథమ్ ॥ ౪ ॥

జనవరసుతరాజం ముక్తిమాలావిరాజం
సులలితఫణిరాజం కీర్ణితాచాభిరాజమ్ ।
ప్రముదితవలిరాజం పాలితామర్త్యరాజం
ప్రణమితశిరసాఽహం నౌమి తం లోకనాథమ్ ॥ ౫ ॥

ధృతమధుకరరూపం క్షుప్తిపాసాన్తకూపం
సుచరితహయరూపం సింహలాదన్తభూపమ్ ।
అగురుసురభిరూపం ధారితాశేషరూపం
ప్రణమితశిరసాఽహం నౌమి తం లోకనాథమ్ ॥ ౬ ॥

త్రివిధవిధృతపాపం మే హరన్తం త్రితాపం
ప్రతిదినమితిజాపం దేవచక్రే విలాపమ్ ।
నిరయభయకలాపం భేదకాఙ్క్షానచాపం
ప్రణమితశిరసాఽహం నౌమి తం లోకనాథమ్ ॥ ౭॥

విహితశుభజనానాం ముక్తితాపోద్యతానాం
విగలితకలుషాణాం భక్తిపూజారతానామ్ ।
వరకుశలసమూహం సంప్రవేదే స్వభక్త్యా
ప్రణమితశిరసాఽహం నౌమి తం లోకనాథమ్ ॥ ౮॥

దశబలకృతసిద్ధిం సంవధే బుద్ధబోధిం
జననమరణభీతం మారపాశాభినీతమ్ ।
మనసి మలినవృత్తే పూరితాఙ్క్షానవిత్తే
ప్రణమితశిరసాఽహం నౌమి తం లోకనాథమ్ ॥ ౯॥

ప్రవరసుగతరత్నం ధర్మకాయం సంసజ్ఞం
క్షరణమిహ ప్రయామి కారితానజభక్తమ్ ।
ప్రముదితమనసాస్తం బోధిలాభైకయత్నం
ప్రణమితశిరసాఽహం నౌమి తం లోకనాథమ్ ॥ ౧౦॥

శ్రీలోకనాథచరణామ్బుజభక్తిపద్మ-
పీయూషనస్థరచితానతివిస్తరాధ్యమ్ ।
యత్సప్తధార్చనయుతం సరసాతిహృద్యం
సౌఖ్యావతీగమనమార్గకరం తు సద్యః ॥ ౧౧॥

స్తుత్వా లోకగురుం మునీశ్వరమిమం సర్వార్థసిద్ధిప్రదం
యత్పుణ్యం సముపార్జితం వ్రజతు తత్పుణ్యేన సౌఖ్యావతీమ్ ।
శ్రీలోకేశ్వరపాదపజ్జుజరసోల్లాసైకహర్షోదితం
లోకక్లేశహరం సుదుర్జయవరం జిత్వా ప్రముక్తామలమ్ ॥ ౧౨॥
ఇతి శ్రీమదార్యావలోకితేశ్వరస్య సప్తవిధానుత్తరస్తోత్రం సమూర్ధమ్ ॥

——
Saptavidhanuttara Stotram

pdf was typeset on March 8, 2025

——
Please send corrections to sanskrit@cheerful.com

